

వన్టైమ్ ఎమెల్వేలుగా మిగిలిపోవద్దు

కూటమి పాలనలో ఆర్థిక స్థితి ఆందోళనకరం

- ప్రజల్లోకి వెళ్లండి..కార్యక్రమాలు వివరించండి
- ప్రతి ఒక్కరూ పనితీరు మెరుగు పరుకోవాలి
- కూటమి ప్రభుత్వంపై నమ్మకాన్ని పెంచే లాగా వ్యవహరించాలి
- ప్రభుత్వం ఏర్పడి ఏడాది సందర్భంగా 12న ర్యాళీలు, విజయోత్సవాలు
- పార్టీ నేతలతో చంద్రబాబు టెలికాన్ఫరెన్స్

అమరావతి, జూన్ 07: కూటమిపై ఎన్నో ఆశలతో ప్రజలు గెలిపించారని.. ఎమ్మెల్యేలు అందరూ అందుకు అనుగుణంగా నడుచుకోవాలని ఆంధ్రప్రదేశ్ రాష్ట్ర ముఖ్యమంత్రి, తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు కోరారు. ప్రజలు అన్నీ గమనిస్తున్నారనే విషయాన్ని ఎమ్మెల్యేలు గుర్తుపెట్టుకోవాలని సీఎం చంద్రబాబు నాయుడు కోరారు. వన్ టైమ్ ఎమెల్వేలుగా మిగిలిపోవద్దని, పనితీరు మెరుగు పరుచుకోవాలని ఆదేశించారు. ప్రజల్లో కూటమి ప్రభుత్వంపై నమ్మకాన్ని పెంచే



మిగతావి 2లో



అమరావతి, జూన్ 07: చంద్రబాబు కూటమి పాలనలో రాష్ట్ర ఆర్థిక పరిస్థితి తీవ్ర ఆందోళనకరంగా మారిందని వైఎస్సార్ సీపీ అధినేత వైఎస్ జగన్ అన్నారు. కాగ్ నివేదికలో ఈ విషయాన్ని స్పష్టం చేస్తున్నాయని వైఎస్ జగన్ తెలిపారు. కూటమి ప్రభుత్వం చెప్పేదానికి పూర్తి విరుద్ధంగా కాగ్ నివేదికలు వాస్తవాలను వెల్లడి చేస్తున్నాయని చెప్పారు. వైఎస్సార్ సీపీ అధినేత వైఎస్ జగన్ తాజాగా కాగ్ నివేదికలను బయటపెట్టారు. వైఎస్ జగన్ ట్వీట్ చేశాడు.. 'రాష్ట్ర ఆర్థిక పరిస్థితి తీవ్ర ఆందోళనకరంగా మారింది. కాగ్ నివేదికలో ఈ విషయాన్ని స్పష్టం చేస్తున్నాయి. గత ఏప్రిల్ నెలలో జీఎస్టీ పన్నుకు అత్యధికంగా

మిగతావి 2లో


బనకచర్లపై కేంద్రం ఎలాంటి నిర్ణయం తీసుకోలేదు

- ఎపి ప్రభుత్వం కేంద్రానికి డిపిఆర్ ఇచ్చింది
- సిఎం రేవంత్ కూడా జలవనరుల శాఖను కలవాలి
- కేంద్రమంత్రి కిషన్ రెడ్డి కీలక వ్యాఖ్యలు



నా మాటలకు కట్టుబడి ఉన్నా...

- ఇసికి మరోమారు రాహుల్ సమాధానం



సోనియాకు అస్వస్థత

- సిమ్లా ఆస్పత్రిలో చేరిక

సిమ్లా, జూన్ 07: కాంగ్రెస్ పార్లమెంటరీ పార్టీ చైర్మన్ సోనియాగాంధీ అస్వస్థతకు గురయ్యారు. దీంతో ఆమెను సిమ్లాలోని ఇందిరాగాంధీ

మిగతావి 2లో

తెలుగు రాష్ట్రాలలో విషాద ఘటనలు

- నదిలో గల్లంతయి ఏడుగురు యువకుల మృతి
- ఎపిలో ఒకరు, తెలంగాణలో ఆరుగురు మృత్యువాత



అల్లూరు/భూపాలపల్లి, జూన్ 07: తెలుగు రాష్ట్రాల్లో వేర్వేరు చోట్ల రెండు విషాదాలు చోటు చేసుకున్నాయి. నదిలో ఈతకు వెళ్లిన యువకులు గల్లంతయి అయ్యారు. అల్లూరి సీతా రామరాజు

జిల్లాలోని సీలేరు నదిలో సరదాగా నడి స్నానానికి వెళ్లిన ఐదుగురు యువకులు ప్రవాహ వేగానికి కొట్టుకుపోయారు. అదే సమయంలో స్నానకులు గమనించి నదిలోకి యువకులను కాపాడేందుకు ప్రయత్నించారు. వీరిలో నలుగురు ఒడ్డుకు చేర్చుకోగలిగారు కానీ, అఖిలాష్ అనే యువకుడు మాత్రం గల్లంతయ్యాడు. చింతూరు మండలంలోని మోతుగూడెం సమీపంలో ఈ విషాదం సంభవించింది. నదిలో కొట్టుకుపోయిన యువకుడి ఆచూకీ కనిపెట్టేందుకు పోలీసులు గాలింపు చర్యలు చేపట్టారు. ఇకపోతే అలాగే తెలంగాణలోని జయ శంకర్ భూపాలపల్లి జిల్లాలోనూ

మిగతావి 2లో



ప్రతి ఒక్కరి సంక్షేమమే బీజేపీ ధ్యేయం

- వైద్య ఆరోగ్యశాఖ మంత్రి సత్యకుమార్ యాదవ్

విజయవాడ, జూన్ 07: ప్రతి ఒక్కరి సంక్షేమమే బీజేపీ ధ్యేయం అని వైద్య ఆరోగ్యశాఖ మంత్రి సత్యకుమార్ యాదవ్ అన్నారు. ఎన్టీఆర్ జిల్లాలో బీజేపీ జిల్లా వర్క్ షాప్ నిర్వహించారు. ఈ కార్యక్రమానికి మంత్రి సత్యకుమార్ యాదవ్ ముఖ్య అతిథిగా

మిగతావి 2లో

రాష్ట్ర మహిళలను అవమానిస్తారా..?

- ఇంత దిగజారుడు రాతలతో పైశాచికానందమా
- అమరావతి తల్లుల శాపం తగలక మానదు
- జగన్ వెంటనే క్షమాపణలు చెప్పాలి: మంత్రి లోకేశ్ ట్వీట్



అమరావతి, జూన్ 07: అమరావతి దేవతల రాజధాని కాదు అది వేళ్ల రాజధాని అంటూ సాక్షి టీవీ జర్నలిస్టు చేసిన వ్యాఖ్యలను మంత్రి నారా లోకేశ్ తీవ్రంగా తప్పు బట్టారు.

అమరావతి మహిళలను ఉద్దేశించి సాక్షి మీడియాలో వచ్చిన వార్తలపై సామాజిక మాధ్యమం ఎక్స్ వేదికగా మంత్రి లోకేశ్ తీవ్రంగా స్పందించారు. రాజధాని మహిళలను అవమానిస్తే కాలగర్భంలో కలిసిపోవడం ఖాయమంటూ హెచ్చరించారు. మహిళలను ఇంత ఘోరంగా అవమానిస్తారా అంటూ విరుచు కుప్పారారు. అమరావతి ముమ్మటికీ దేవతల రాజధానే అంటూ మంత్రి లోకేశ్ స్పష్టం చేశారు. మహిళలను ఇంత ఘోరంగా మీడియా సాక్షిలో అవమానిస్తారా జగన్ అంటూ ప్రశ్నించారు. రాష్ట్ర మహిళలను అవమానించుస్తూ క్షమించరాని నేరానికి పాల్పడిన జగన్ రెడ్డి బేషరతుగా మహిళా లోకానికి క్షమాపణ

మిగతావి 2లో

Sri Muneswara

Mob : 90032 12627 / 90032 33359

హనీ హనీనివాసా గియస్ గాంధీ

SRI SRINIVASA REAL ESTATE

Land Buying & Selling

No.98, Thiruneelaganda Nagar, Kavangarai, Chennai - 600 066. Email : mukeshnaveen.mg@gmail.com



## కూటమి పాలనలో ఆర్థిక స్థితి ఆందోళనకరం

(మొదటి పేజీ తరువాయి)

రూ.3,354 కోట్లు- ఉన్నట్లు-గా ప్రభుత్వం ప్రకటన చేసింది. కానీ, ఇది అబద్ధమని కాగ్ నివేదిక వాస్తవ లెక్కలను ప్రకటించింది. 2024 ఏప్రిల్‌తో పోల్చితే 2025 ఏప్రిల్‌లో ప్రభుత్వ ఆదాయం ఏకంగా 24.20 శాతం తగ్గింది. ఈ వాస్తవాలను కాగ్ నివేదిక బయట పెట్టగానే ప్రభుత్వం కుట్రపూరితంగా వ్యవహరించింది. ఏప్రిల్ విషయాలు చెప్పకుండా మే నెలలో జీఎస్టీ ఆదాయాలు రికార్డు స్థాయిలో పెరుగుతాయంటూ ప్రభుత్వం ప్రకటనలు చేస్తుంది. సర్దుబాటు-కారణంగా కేంద్రం నుంచి రావాల్సిన రూ.796 కోట్లు-తగ్గిందనీ, అందువలన జీఎస్టీ ఆదాయాలు తగ్గాయని ప్రకటించింది. నిజానీ సర్దుబాట్లన్నీ లెక్కించిన తర్వాతనే నికర జీఎస్టీని లెక్కగడతారు. కానీ, జీఎస్టీ ఆదాయాల గురించి కాగ్ నిజాలను వెలుగులోకి తేగానే దాన్ని కప్పిపుచ్చేందుకు ప్రభుత్వం ఇలాంటి ప్రకటనలను చేస్తోంది. టీడీపీ ప్రభుత్వం చెప్పేదానికి పూర్తి విరుద్ధంగా కాగ్ నివేదికలు వాస్తవాలను వెల్లడి చేస్తున్నాయి. దాన్ని బట్టి చూస్తే రాష్ట్ర ఆర్థిక పరిస్థితి మందగమనంలో ఉంది. గతేడాదితో పోల్చితే పన్ను ఆదాయాలు 12.21 శాతం తగ్గాయి. పన్నేతర ఆదాయాలు 22.01 శాతం తగ్గాయి. ఇది రాష్ట్ర ఆర్థిక పరిస్థితిపై మరింత ఆందోళన కలిగించే అంశం' అని చెప్పుకోచ్చారు.

## నా మాటలకు కట్టుబడి ఉన్నా..

- ఇసికి మరోమారు రాహుల్ సమాధానం



**న్యూఢిల్లీ, జూన్ 07:** మహారాష్ట్రలో గతేడాది జరిగిన అసెంబ్లీ ఎన్నికల్లో మ్యూన్ ఫిక్సింగ్ జరిగిందంటూ రాహుల్ గాంధీ శనివారం నాడు సంవలన ఆరోపణలు చేశారు. అయితే ఆయన ఆరోపణలు నిరాధారమని ఎన్నికల కమిషన్ కొట్టిపారేసింది. ఈసీ స్పందించిన కొద్దిసేపటికే తిరిగి రాహుల్ స్పందించారు. మహారాష్ట్ర అసెంబ్లీ ఎన్నికలకు సంబంధించిన కీలక డేటాను బహిరంగం చేయాలని ఈసీని డిమాండ్ చేశారు. తీవ్రమైన అంశాలపై ఎగవేత ధోరణిలో ఈసీ స్పందించిందని, కమిషన్ తన విశ్వసనీయతను పునరుద్ధరించుకునేందుకు తగిన చర్యలు తీసుకోవాలని అన్నారు.

## సోనియాకు అస్వస్థత

(మొదటి పేజీ తరువాయి)

మెడికల్ కాలేజీ ఆసుపత్రిలో శనివారం నాడు చేర్చారు. ప్రస్తుతం ఆమెకు ఆరోగ్య పరీక్షలు నిర్వహిస్తున్నారు. ఆసుపత్రిలో సోనియా చేరిన విషయాన్ని హిమాచల్ ప్రదేశ్ ముఖ్యమంత్రి సుఖ్విందర్ సింగ్ సుఖు ప్రిన్సిపల్ అద్వైజర్ (మీడియా) సరేష్ చౌహాన్ ధ్రువీకరించారు. స్వల్ప ఆరోగ్య సమస్యలతో రొటీన్ హెల్త్ చెక్‌ప్ కోసం ఆమె ఆసుపత్రిలో చేరినట్లు- చెప్పారు. ఆమె ఆరోగ్యం నిలకడగా ఉందని తెలిపారు. సోనియాగాంధీకి ఎంతోబ పరీక్షలు జరిపినట్లు- తెలుస్తోంది. 78 ఏళ్ల సోనియాగాంధీ చివరిసారిగా మే 27న దివంగత ప్రధాని జవహర్‌లా నెహ్రూ 61వ వర్ధంతి సందర్భంగా కనిపించారు.

### ఛత్తీస్‌ఘడ్‌లో కొనసాగుతున్న ఎన్‌కౌంటర్

- తాజా కాల్యుల్లో మరో ఐదుగురు మావోల హతం

**రాఘ్‌పూర్,జూన్ 07:** ఛత్తీస్‌గఢ్ అడవుల్లో గత కొన్ని రోజులుగా తుపాకుల మోత మోగుతోంది. అపరేషన్ కారీలో భాగంగా యాంటీ నక్సల్ అపరేషన్ చేపట్టిన భద్రతా దళాలు.. కంటికి కనిపించిన మావోయిస్టులను కాల్చుకుంటూ పోతున్నాయి. ఇప్పటికే పలువురు అగ్రనేతలు ఎదురు కాల్పుల్లో మృతి చెందిన విషయం తెలిసిందే. తాజాగా శనివారం కూడా ఛత్తీస్‌గఢ్‌లో భారీ ఎన్‌కౌంటర్ చోటుచేసుకుంది. బీజాపూర్ ల్లాలోని నేషనల్ పార్క్ అటవీ ప్రాంతంలో శనివారం జరిగిన ఎన్‌కౌంటర్‌లో ఐదుగురు మావోయిస్టులు మరణించారు. ఘటనాస్థలిలో రెండు ఏకే 47 రైఫిళ్లు, భారీగా ఆయుధాలు, పేలుడు పదార్థాలను పోలీసులు స్వాధీనం చేసుకున్నారు. నాలుగు రోజులుగా అటవీ ప్రాంతంలో జరిగిన ఎన్‌కౌంటర్‌లో ఏడుగురు మావోయిస్టులు మరణించారు. బీజాపూర్ జిల్లాలోని నేషనల్ పార్క్ అటవీ ప్రాంతంలో మావోయిస్టులు సంపరిస్తున్నా రనే సమాచారం మేరకు జిల్లా రిజర్వ్ గార్డ్స్(డిఆర్‌జీ), స్పెషల్ టాస్క్‌ఫోర్స్(ఎస్‌టీ-ఎఫ్) భద్రతా దళాలు గత నాలుగు రోజులుగా సెర్చ్ అపరేషన్ నిర్వహిస్తున్న విషయం తెలిసిందే. ఈ క్రమంలో గురు, శు క్రవారాల్లో జరిగిన ఎన్‌కౌంటర్‌లో సుధాకర్, భాస్కర్ మరణించారు. భాస్కర్‌పై తెలంగాణ రాష్ట్ర ప్రభుత్వం రూ.20 లక్షలు, ఛత్తీస్‌గఢ్ ప్రభుత్వం రూ.25 లక్షల రివార్డు ప్రకటించగా, సుధాకర్‌పై రూ.40 లక్ష రివార్డు ఉన్నది.



## వన్‌టైమ్ ఎమ్మెల్యేలుగా మిగిలిపోవద్దు

(మొదటి పేజీ తరువాయి)

2 వేలమందితో ఓ కార్యక్రమం నిర్వహించాలని నిర్ణయం తీసుకు న్నామని సీఎం చంద్రబాబు తెలిపారు. ఈ టెలి కాన్ఫరెన్స్‌లో ఏడాది పాలనపై 12న నియోజకవర్గాల్లో విజయోత్సవ ర్యాలీలు చేయాలని నిర్ణయించారు. అదే రోజున సాయంత్రం ఎన్డీయే పక్షాలు, అధికార యంత్రాంగంతో సమీక్ష నిర్వహించనున్నారు. వచ్చే నాలుగేళ్లలో చేపట్టే కార్యక్రమాలపై ఇక్కడ చర్చించనున్నారు. ఆ తర్వాత కూడా ఏవీవ్యాప్తంగా ఇలాంటి కార్యక్రమం చేపట్టాలని సీఎం చంద్రబాబు ఆదేశాలు జారీ చేశారు. ఆయా కార్యక్రమాల్లో ఎన్డీఏ ప్రభుత్వం ఏడాదిలో చేపట్టిన అభివృద్ధి పనుల గురించి ప్రజలకు వివరించాలని సూచించారు. ఎమ్మెల్యేలు ఎవరెవరు ఏం చేస్తున్నారనే సమాచారం తన దగ్గర ఉందని తెలిపారు. పార్టీ కార్యకర్తలు, నేతలు నిరంతరం ప్రజలకు అందుబాటు-లో

ఉండాలని ఆదేశించారు. ఎన్డీఏ కూటమి అధికారంలోకి వచ్చే నాటికి ఏపీలో ఉన్న పరిస్థితులు కూడా ప్రజలకు తెలియజేయాలని సీఎం చంద్రబాబు ఆదేశాలు జారీ చేశారు. 2024 జూన్‌కి ముందు రాష్ట్రం ఆర్థిక సంక్షోభంలో ఉందని గుర్తుచేశారు. తాను నాలుగోసారి సీఎం అయ్యానని.. కానీ ఇలాంటి పరిస్థితి ఎప్పుడు చూడలేదని వెల్లడించారు. అయినా ఏపీ ఆర్థిక పరిస్థితిని చక్కదిద్దే ప్రయత్నం చేస్తున్నామని సీఎం చంద్రబాబు వ్యాఖ్యానించారు. సంక్షేమం, అభివృద్ధిని కొనసాగిస్తున్నామని తెలిపారు. మనం రాష్ట్ర సంక్షేమం కోసం యజ్ఞం చేస్తుంటే రాక్షసులు కొంతమంది భగ్గుం చేసేందుకు ప్రయత్నిస్తున్నారని మండిపడ్డారు. ఇలాంటి వారిని కంట్రోల్ చేయాల్సిన అవసరం ఉందని చెప్పుకోచ్చారు. ఏపీలో గతంలో గంజాయి విస్తలవిధిగా లభ్యం అయ్యేదని.. ఇప్పుడు కంట్రోల్ చేస్తున్నామని అన్నారు. శాంతి భద్రతలు, గంజాయి, రౌడీయజాన్ని నిర్మాక్షిణ్యంగా అణచి వేస్తామని.. ఎవరిని ఉపక్షింపే ప్రసక్తే లేదని హెచ్చరించారు. మహానాడు ఈసారి బాగా జరిగిందని చెప్పారు. వచ్చే నెల నాటికి అన్ని కమిటీ-లు, రాష్ట్ర కమిటీ-లను నియామకం పూర్తి చేస్తామని తెలిపారు. యోగా డేను జయప్రదం చేయాలని కోరారు. కార్యకర్తలు యోగా చేయడం వల్ల ఆరోగ్యం మెరుగవుతుందని సీఎం చంద్రబాబు పేర్కొన్నారు. రాష్ట్రాభివృద్ధిలో ఏడాది కాలంలో స్పష్టమైన మార్పు

## బనకచర్లపై కేంద్రం ఎలాంటి నిర్ణయం తీసుకోలేదు

● **ఎపి ప్రభుత్వం కేంద్రానికి డిపీఆర్ ఇచ్చింది**

● **సిఎం రేవంత్ కూడా జలవనరుల శాఖను కలవాలి**

● **కేంద్రమంత్రి కిషన్ రెడ్డి కీలక వ్యాఖ్యలు**

**హైదరాబాద్, జూన్ 07:** బనకచర్ల ప్రాజెక్టుపై కేంద్ర మంత్రి కిషన్ రెడ్డి కీలక వ్యాఖ్యలు చేశారు. బనకచర్ల మీద కేంద్రం నిర్ణయం తీసుకోలేదని తేల్చి చెప్పారు. గోదావరి జలాల పంపిణీ మేరకు తెలంగాణకు అన్యాయం జరగవద్దని, ఈ విషయంలో ముఖ్యమంత్రి రేవంత్ రెడ్డి కేంద్ర ప్రభుత్వానికి లేఖ రాయాలని కోరుతున్నాను.. ఎందుకు బనకచర్ల ప్రాజెక్టును నిలిపి వేయాలనే దానిపై పూర్తి వివరాలతో జల వనరుల శాఖను కలవాలని కోరారు. బనకచర్ల ప్రాజెక్టు వలన తెలంగాణకి ఏ విధంగా నష్టం జరుగుతోందో డీటెయిల్డ్ గా లేఖ రాయాలని తెలంగాణ ప్రభుత్వానికి సూచనలు చేశారు. అయితే, గత వారం ఆంధ్రప్రదేశ్

ప్రభుత్వం కేంద్రానికి డీపీఆర్ ఇచ్చిందని అన్నారు. కేంద్రం ఇంకా ఆ రిపోర్ట్ పరిశీలించలేదు.. బనకచర్ల ప్రాజెక్ట్ రిపోర్ట్ చదవలేదు.. అధ్యయనం చేసిన తరువాత నిర్ణయం తీసుకుంటుంది.. కేంద్ర ప్రభుత్వం నిష్పక్షపాతంగా వ్యవహరిస్తోందని కిషన్ రెడ్డి తెలిపారు. రాష్ట్ర అధ్యక్ష ఎన్నికకు ఎలిజిబిలిటీ- వచ్చింది అని కిషన్ రెడ్డి పేర్కొన్నారు. త్వరలో అధ్యక్షుడి ఎన్నిక ఉంటుంది.. నేను మరోసారి తెలంగాణ రాష్ట్ర అధ్యక్షుడిగా ఉండను.. సేవ్ తెలంగాణ నినాదంతో బీజేపీ ముందుకు వెళ్తుంది.. తెలంగాణలో అధికారమే లక్ష్యంగా ముందుకెళ్తాం అన్నారు. బీజేపీ నేతగా ఈటల రాజేందర్ ను కాశీశ్వరం కమిషన్ ముందుకు వెళ్లలేదు.. గత ఆర్థిక మంత్రిగా ఈటల విచారణకు వెళ్లారు.. బీజేపీ స్టాండ్ చెప్పాలని కమిషన్ అడగలేదు.. ఆర్థిక మంత్రిగా ఏం జరిగిందో ఈటల కమిషన్ ముందు వివరించారు.. ఇక, తుమ్మల నాగేశ్వర్ రావు ఆల్ పార్టీ మంత్రి.. బీఆర్‌ఎస్, టీడీపీ, కాంగ్రెస్ పార్టీలలో మంత్రిగా పని చేశారని కిషన్ రెడ్డి ఎద్దేవా చేశారు. దేశంలో గత 11 ఏళ్లుగా

## ప్రతి ఒక్కరి సంక్షేమమే బీజేపీ ధ్యేయం

(మొదటి పేజీ తరువాయి)

హాజరయ్యారు. ఈ సందర్భంగా ఆయన మాట్లాడుతూ.. జూన్ 5న ప్రపంచ పర్యావరణ దినోత్సవం నాటి నుండి ఆగష్టు 5 వరకు విస్తృతంగా మొక్కలు నాటడంతో పాటు- సీడ్ బాల్ తయారీ చేయాలన్నారు. జూన్ 23 శ్యామ్ ప్రసాద్ ముఖర్జీ బలిదాన్ దివస్ సందర్భంగా ప్రతి పోలింగ్ బూతులో పుష్పాంజలి ఘటించాలన్నారు. జూన్ 25 నాటికి ఇందిరాగాంధీ నేతృత్వంలోని కాంగ్రెస్ ప్రభుత్వం విధించిన ఎమర్జెన్సీకి 50 ఏళ్లు పూర్తి అయ్యాయి. క్రూరత్వం, ప్రజాస్వామ్య హక్కుల ఉల్లంఘన, చీకటి జ్ఞాపకాలు ఇప్పటికీ మన దేశంలో అలాగే ఉన్నాయి. మానవ హక్కుల ఉల్లంఘన జరిగింది. ప్రధానమంత్రి సరేంద్రమోడీకి మాత్రం ప్రతి ఒక్కరి సంక్షేమం, అభివృద్ధినే ధ్యేయం. ప్రతిజిల్లాలో ప్రొఫెషనల్ సమావేశం, ఎగ్జిబిషన్ జూన్ 11, 12 లలో నిర్వహించాలి. ప్రతి మండలంలో వికసిత్ భారత్ సంకల్ప సభ జూన్ 13,14,15 తేదీలలో నిర్వహించాలి. నగరాల్లో వీధుల్లోని రచ్చబండల వద్ద జూన్ 16,17,18 తేదీల్లో నిర్వహించాలి. ఇంటింటి ప్రచారం జూన్ 15 నుండి 20 వరకు చెయ్యాలి' అంటూ తెలిపారు.

## రాష్ట్ర మహిళలను అవమానిస్తారా..?

(మొదటి పేజీ తరువాయి)



తెలిపారు. అమరావతి ముమ్మారికి దేవతల రాజధానే అంటూ మరోసారి స్పష్టం చేశారు. భూములను త్యాగాలు చేసిన అమ్మల అమరావతి అని అన్నారు. మూడు రాజధానుల కపట కుట్ర పొత్తికల్లో తంతుంటే, జై అమరావతి అని నిందించిన శాంతమూర్తుల పవిత్ర భూమి రాజధాని అని చెప్పుకోచ్చారు. జగన్ అనే పైతాన్‌ను తరిమేసిన అన్ని మతాల దేవతలు, దేవుళ్లు కొలువైన రాజధాని అమరావతి అని అన్నారు. కన్నతల్లిని, సొంత చెల్లిని తరిమేసిన దుర్మార్గుడికి మహిళల త్యాగాలు, గొప్పతనం ఏం తెలుస్తుంది అంటూ ఫైర్ అయ్యారు. మహిళ జోలికి వచ్చినా, ఆడపిల్లలను అల్లరి చేసినా, అఘాయిత్యాలకు పాల్పడినా వారికి అదే చివరి రోజు అని ముఖ్యమంత్రి చంద్రబాబు పదేపదే హెచ్చరిస్తున్నారన్నారు. విద్యార్థి దశ నుంచే మహిళలను గౌరవించేలా పాఠాలు బోధిస్తున్నామని తెలిపారు. మహిళల ఆత్మవిశ్వాసాన్ని దెబ్బతీసేలా మాట్లాడిన వారిని చట్ట ప్రకారం శిక్షిస్తున్నామన్నారు.అమరావతిపై విషం చిమ్మేందుకు జన్ననిచ్చిన అమ్మలను, జన్మంతా మనతో నడిచిన మహిళా లోకాన్ని కింపరిచిన జగన్ రెడ్డి గ్యాంగ్‌ను ఎల్లీ పరిస్థితుల్లో క్షమించమన్నారు. మహిళలను కింపరిచేలా చీర, గాజులు పెడతాం.. ఆడపిల్లలా ఏడ్పడ్డు, తామేమి గాజులు తొడుక్కోలేదు.. వంటి పేటలు ఎవ్వరు మాట్లాడినా కూటమి ప్రభుత్వం ఊరుకోదని వార్నింగ్ ఇచ్చారు. అమరావతి: అమరావతిపై విషం చిమ్మేందుకు జన్ననిచ్చిన అమ్మలను, జన్మంతా మనతో నడిచిన మహిళా లోకాన్ని కింపరిచిన జగన్ రెడ్డి గ్యాంగ్‌ని ఎల్లీ పరిస్థితుల్లో క్షమించబోమని ఐటీ-, విద్యాశాఖల మంత్రి నారా లోకేశ్ స్పష్టం చేశారు. మహిళల్ని అవమానపరుస్తూ క్షమించరాని నేరానికి పాల్పడిన జగన్ రెడ్డి బేదరతుగా మహిళా లోకానికి క్షమాపణ చెప్పాలని డిమాండ్ చేశారు. మహిళల జోలికి వచ్చినా, ఆడపిల్లలను అల్లరి చేసినా, అఘాయిత్యాలకు పాల్పడినా వారికి అదే చివరి రోజుని సీఎం పదే పదే హెచ్చరించారని గుర్తు చేశారు. ముందుల్లేని మహమ్మారితో బాధపడుతున్న జగన్ మారురోగం నయం చేస్తాం. మహిళలను అవమానించిన వారు కాలగర్భంలో కలిసిపోవడం ఖాయం. అమరావతిపై విషయం చిమ్మితే అది వెళ్లి తాడేపల్లి ప్యాలెస్‌లో పడుతుంది. మహిళల ఆత్మవిశ్వాసాన్ని దెబ్బతీసేలా మాట్లాడిన వారిని చట్ట ప్రకారం శిక్షిస్తాం' అని లోకేశ్ హెచ్చరించారు.

చూపించినట్లు- సీఎం చంద్రబాబు తెలిపారు. అమలు చేసిన సంక్షేమ పథకాలు, అభివృద్ధి కార్యక్రమాలను ప్రజలకు వివరించాలన్నారు. పార్టీలో ప్రతి ఒక్కరి పనితీరుపై సర్వేలు చేయిస్తున్నాం. బాగా పనిచేసిన వారికి ప్రోత్సాహం ఉంటుంది. పార్టీ, ప్రభుత్వానికి చెడ్డపేరు తెన్నే ఎవరినైనా పదులుకుంటాం. మొదటిసారి గెలిచిన ఎమ్మెల్యేలు మరింత బాధ్యతగా పనిచేయాలి. ప్రజలు, కార్యకర్తలకు నిత్యం అందుబాటులో ఉండాలి. వన్‌టైమ్ ఎమ్మెల్యేలుగా మిగిలిపోకూడదనేది నా ఆలోచన. గత ప్రభుత్వంలో రాష్ట్రమంతా నిరాశ, నిస్సహ, చీకటి అలముకుంది. భయంకర పరిస్థితులను రాష్ట్ర ప్రజలు చూశారు. రాష్ట్రం పేరు వింటేనే దగ్గరకు వచ్చే పరిస్థితి లేకుండా చేశారు. అసపర్థ పాలనతో ఏపీని ఆర్థికంగా పాతాళానికి తోక్కేశారు. మనం తీసుకునే నిర్ణయాలతోనే మంచి ఫలితాలు వస్తున్నాయి. గత ప్రభుత్వాన్ని భరించలేక ప్రజలు ఏకపక్షంగా మనల్ని గెలిపించారు. ప్రతి 6 నెలలకు ఒకసారి ఎంపీ లు, ఎమ్మెల్యేల పనితీరుపై సర్వేలు, నివేదికలు ఉంటాయి. మంచి చేస్తే అభినందిస్తా.. తప్పు చేస్తే దూరం పెడతా. త్వరలోనే ఒక్కో ఎమ్మెల్యేతో ముఖాముఖి భేటీలు నిర్వహిస్తా. ఎవరు ఎంత అడ్డుబడి నా రాష్ట్ర పునర్నిర్మాణ యజ్ఞం ఆగదు. ఈ నెల 12 లేదా 14 లోపే తల్లికివందనం సగదు తల్లులకు అందిస్తాం చంద్రబాబు తెలిపారు.



సుపరిపాలన సాగుతోందని, అందుకే యావత్ ప్రపంచం భారత్ వైపు చూస్తోందని కేంద్ర మంత్రి కిషన్ రెడ్డి అన్నారు. ప్రధాని మోదీ చేపట్టిన కార్యక్రమాలను సామాజిక మాధ్యమాల ద్వారా వివరించాలని, వ్యతిరేక ప్రచారాలను ఎప్పటికప్పుడు టిప్పికొట్టాలని భాజపా క్రేబులకు పిలుపునిచ్చారు. తెలంగాణకు కేంద్రం అన్ని రంగాల్లో నిధులిచ్చిందని తెలిపారు. ఉగ్రవాదుల చేతుల్లో మందలమంది చనిపోతే గతంలో కాంగ్రెస్ స్పందించలేదు. ఉగ్రవాదులు పర్యాటకులను చంపితే 'అవరేషన్ సిందూర్' పేరుతో దాడులు చేశాం. తెలంగాణ రాష్ట్రాన్ని రక్షించే పార్టీ భాజపా. కాంగ్రెస్, భారాసలు ప్రజలకిచ్చిన హామీలను మరిచిపోయాయని కిషన్ రెడ్డి విమర్శించారు.

## తెలుగు రాష్ట్రాల్లో విషాద ఘటనలు

(మొదటి పేజీ తరువాయి)

ఆరుగురు నదీ స్నానానికి వెళ్లి గల్లంతయ్యారు. కాశీశ్వరం ప్రాజెక్టులో మేడిగడ్డ బ్యారేజీ ఎగువ ప్రాంతంలో ఈ ప్రమాదం జరిగింది. గోదావరిలో స్నానానికి వెళ్లిన ఏడుగురు యువకులు ప్రమాదపశాత్తు ప్రమాపహేగానికి కొట్టుకుపోగా.. ఒకరు మాత్రమే సురక్షితంగా బయటపడిగలిగారు. గల్లంతైన వారిలో నలుగురు యువకులు అంబటిపల్లికి చెందినవారు కాగా మిగతా ఇద్దరు కొర్రకుంట గ్రామస్థులు. కాగా, అంబటిపల్లికి చెందిన నలుగురూ ఒకే కుటుంబానికి చెందినవారని సమాచారం. ప్రమాద ఘటన గురించి తెలిసి పోలీసులు ఘటనా స్థలానికి చేరుకున్నారు. జాలర్ల సహాయంతో గాలింపు చర్యలు చేపట్టారు. ప్రమాదానికి సంబంధించిన పూర్తి వివరాలను పోలీసులు సేకరిస్తున్నా రు. మహాదేవపూర్ మండలం అంబటిపల్లి దగ్గరలో గల మేడిగడ్డ బ్యారేజీ వద్ద ఈ ఘటన చోటు చేసుకుంది. అయితే, గల్లంతైన వారిలో అంబటిపల్లి గ్రామానికి చెందిన నలుగు యువకులు పత్తి మధుసూదన్, పత్తి శివ మనోజ్, తౌగరి రక్తిత్, కర్నూల సాగర్, ఉండగా.. కొర్రకుంట గ్రామానికి చెందిన ఇద్దరు యువకులైన పండు, రాహుల్ గోదావరిలో ఈరోజు సాయంత్రం స్నానానికి వెళ్తూ ప్రమాదపశాత్తు గోదావరి నదిలో పడి గల్లంత అయ్యారు. కాగా, విషయం తెలుసుకున్న మహాదే వపుర్ ఎస్ఐ పవన్ కుమార్ సంఘటన స్థలాన్ని పరిశీలిస్తున్నారు. గల్లంతమైన యువకుల కొరకు గాలింపు చర్యలు చేపట్టడం జరుగుతుందని వెల్లడించారు. ఇక, మేడిగడ్డ ఘటనపై మంత్రి శ్రీధర్ బాబు దిగ్బ్రంఠిని వ్యక్తం చేశారు. అధికారులకు వెంటనే సహాయక చర్యలు చేపట్టాలని సూచించారు.

## రాష్ట్రంలో గాడితప్పిన వ్యవస్థలు

● **రెడ్డుబక్ రాజ్యాంగం నడుస్తోంది** ● **రాష్ట్రపతి, ప్రధానికి ఫిర్యాదు చేస్తాం: సజ్జల**



సభ్యులను గుంటూరు రమేష్ హాస్పిటల్‌లో వైసీపీ నేతలతో కలిసి పరామర్శించిన సందర్భంగా సజ్జల రామకృష్ణారెడ్డి.. ఈ సందర్భంగా మాట్లాడుతూ.. చంద్రబాబు నాయకత్వంలో కూటమి ఏర్పాటై ఏడాది అయ్యింది. ఎన్నికలకుముందు మా పాలన డిఫిండెంట్ గా ఉంటుందన్నారు. ఇప్పుడు రెడ్ బుక్ రాజ్యాంగం అమలు చేస్తున్నారు. పోలీసు వ్యవస్థను పైవేటు- ఆర్టీలా తయారు చేసి ప్రత్యర్థులపై దాడులు చేస్తున్నారు.. తప్పుడు కేసులు పెడుతున్నారు.. రోజూ పది తప్పుడు కేసులు పెడుతున్నారంటూ విమర్శించారు. అరాచక శక్తులు, గూఢాదులు చేసే పనులు వీళ్లు చేస్తున్నారు. రాష్ట్రంలో అగ్గవెళ్లే గా క్లెర్ చేస్తున్నారు. క్రిమినల్ గ్యాంగ్‌కు యూనిఫారం వేసినట్లుంది ఈ వ్యవహారం అంటూ సంవలన ఆరోపణలు చేశారు సజ్జల రామకృష్ణారెడ్డి.. ఇక, లక్ష్మీనారాయణ ఏ పార్టీ అన్నది కాదు.. కులాన్ని తీసుకొనితే. అసలు డిఎస్పీకి సివిల్ మ్యూటర్ లో ఏం పని..? అని ప్రశ్నించారు.. ఫ్రాండ్ పోలీస్ మరిచి యాభై ఏళ్లక్రితం ఎమర్జెన్సీ తీసుకెత్తున్నారని విమర్శించారు. రక్షించాల్సిన వారే అరాచక శక్తి అయితే ఎవరు ఏం చెయ్యగలరు..? అని ఆవేదన వ్యక్తం చేశారు.. శాతపహసన కాలేజీని ఆర్ధరాత్రి కులగొట్టాల్సిన అవసరం ఏంటి..? దీని వెనుక టీ-డీపీ నేత ఉన్నారన్న ఆయన.. సంఘవిద్రోహక శక్తుల మాదిరిగా ప్రవర్తిస్తున్నారు. నిజాయితీ ఉన్న పోలీసులు లావే లైన్ లో ఉన్నారు. లక్ష్మీనారాయణ ఘటనై జ్యుడీయల్ విచారణ జరిపించాలి.. తప్పులకు పాల్పడుతున్న పోలీసులపై చర్యలు తీసుకోవాలని డిమాండ్ చేశారు.. తప్పుడు కేసులు, వేధింపులపై కోర్టులు, మానవ హక్కుల సంఘం దృష్టికి తీసుకెళ్తాం అన్నారు.. ఇక, ప్రధాని మోదీ, రాష్ట్రపతి దృష్టికి రాష్ట్రంలో జరుగుతున్న ఘటనలు తీసుకెళ్తాం అని సజ్జల రామకృష్ణారెడ్డి అన్నారు..





## మదనపల్లెలో భక్తి శ్రద్ధలతో బక్రీద్ వేడుకలు

మదనపల్లె, న్యూస్: మదనపల్లె పట్టణంలో శనివారం భక్తిశ్రద్ధల మధ్య బక్రీద్ పండుగ వేడుకలు ఘనంగా జరిగాయి. మదనపల్లె పట్టణంలోని వేలాది మంది ముస్లిం మైనార్టీ సోదరులు స్థానిక బెంగళూరు రోడ్డులోని ఈర్గా వద్దకు చేరుకుని ప్రత్యేక ప్రార్థనలు చేశారు. ఈ ప్రత్యేక ప్రార్థనల్లో మదనపల్లె ఎమ్మెల్యే పాజహాన్ భాష తదితరులు పాల్గొన్నారు. ప్రత్యేక ప్రార్థనల అనంతరం ఒకరినొకరు ఆలింగనం చేసుకున్నారు. ఎమ్మెల్యే పాజహాన్ బాషా మాట్లాడుతూ ఇస్లాం ప్రవక్త ఆదేశాల మేరకు బక్రీద్ పండుగ జరుపుకుంటామని, ఈ పండగ సందర్భంగా ముస్లిం సోదరులు ఖుర్బానీని మూడు భాగాలుగా చేసి ఒక భాగం తమకు, మరో భాగాన్ని బంధువులకు, ఇంకో భాగాన్ని పేదలకు పంచిపెట్టి అందరూ సమానంగా వేడుకగా ఈ పండుగను జరుపుకుంటామని తెలిపారు. ప్రతి ఒక్కరు సుఖసంతోషాలతో సంతోషంగా ఉండాలని ఆకాంక్షించారు.

## వజపడి సమీపంలో వంతెనను ఢీకొన్న కారు, ముగ్గురు మృతి



గిండి న్యూస్: సేలం జిల్లాలోని వజపడి సమీపంలో కారు రిటైనింగ్ గోడను ఢీకొన్న ప్రమాదంలో ముగ్గురు మరణించారు. ఈ ప్రమాదంలో కర్ణాటకకు చెందిన ముగ్గురు వ్యక్తులు అక్కడికక్కడే మృతి చెందారు. అలాగే, ఈ ఘటనలో తీవ్రంగా గాయపడిన నలుగురిని చికిత్స కోసం ఒక ప్రైవేట్ ఆసుపత్రిలో చేర్చించారు. ప్రమాదానికి సంబంధించి పోలీసులు కేసు నమోదు చేసి, తదుపరి దర్యాప్తు చేపట్టారు.

## ఖాళీ భూములపై చెన్నై కార్పొరేషన్ హెచ్చరిక



అన్నా సగర్ న్యూస్: చెన్నై కార్పొరేషన్ పరిధిలో ఖాళీగా ఉన్న భూముల యజమానులకు మార్గదర్శకాలు జారీ చేయబడ్డాయి. ఈ మార్గదర్శకాలను పాటించకపోతే రూ. 25,000 జరిమానా విధించబడుతుందని కార్పొరేషన్ హెచ్చరించింది. అలాగే, continued ఉల్లంఘనలు జరిగితే, రోజుకు రూ. 500 జరిమానా విధించనుంది. ఖాళీ భూముల్లో మొక్కలు, శిధిలాలు, చెత్త, వర్షపు నీరు పేరుకుపోకూడదు. భూమి చుట్టూ బలమైన, సురక్షితమైన కంచెను నిర్మించాలి. ఘన వ్యర్థాలు లేదా నిర్మాణ వ్యర్థాలను అక్కడ వేయరాదు. ప్రజారోగ్యానికి హానికరమైన పదార్థాలను కాలేకూడదు. భూమిపై పెరిగిన మొక్కలను తొలగించడమేకాక, చెత్త పేరుకుపోకుండా చూసుకోవడానికి ఈ మార్గదర్శకాలను అమలు చేయాలినిగా చెన్నై కార్పొరేషన్ స్పష్టం చేసింది.

## కడలూరులో కరోనా బాధిత వృద్ధుడి మృతి

అన్నా సగర్ న్యూస్: కడలూరు జిల్లాలోని పన్నట్టి సమీపంలో కరోనా వైరస్ సోకిన వృద్ధుడు మృతి చెందాడు. కిల్మంపట్టు గ్రామానికి చెందిన కృష్ణమూర్తి (75) చికిత్స లేకపోవడంతో మరణించాడు. కరోనా వైరస్ తో మరణించిన ఆయన మృతదేహాన్ని ఆరోగ్య కార్యకర్తల సహాయంతో ఖననం చేశారు.



## నిర్మాణాత్మక సూచనలతో పొట్టి కార్మిదర్లు సమావేశం



విల్లివాకం న్యూస్: నేటి జిల్లా పొట్టి కార్మిదర్లు సమావేశం నిర్మాణాత్మక సూచనలతో జరిగిందని ఎంకే స్టాలిన్ అన్నారు. డీఎంకే అధ్యక్షుడు మరియు ముఖ్యమంత్రి స్టాలిన్ ప్రచురించిన ఎక్స్-ప్రెస్ పోస్ట్ లో ఇలా తెలిపారు. తమిళనాడు హక్కులను పరిరక్షించడానికి, మన ద్రావిడ సమూహ ప్రభుత్వ పథకాలు ప్రజలకు చేరేలా చూసుకోవడానికి మరియు ప్రజలను ఒకే దేశంగా - తమిళనాడుగా డీఎంకే లో ఏకం చేయడానికి జిల్లా లీగ్ కార్యదర్శులు, పార్లమెంటు మరియు శాసనసభ సభ్యులు మరియు నియోజకవర్గ ఇన్చార్జ్ల వంటి వాగ్దాటి మరియు చురుకైన కార్యకర్తల భాగస్వామ్యంతో జిల్లా లీగ్ కార్యదర్శుల సమావేశం మూడు గంటలకు పైగా జరిగింది. ఒక ముఖ్య వాలంటీర్ గా, 2026 ఎన్నికల ప్రచారాన్ని ఇప్పుడే ప్రారంభించి, ప్రజలను కలవడానికి బయలుదేరుతున్న పొట్టి సహచరుల ప్రతి కదలిక విజయవంతం కావాలని నేను కోరుకుంటున్నాను అన్నారు.

## బిజెపి జిల్లా కార్యదర్శి బక్రీద్ శుభాకాంక్షలు



వేలూరు: వెల్లూర్ జిల్లాలో మానవతా ప్రజాస్వామ్య పార్టీ జిల్లా కార్యదర్శి విడుదల చేసిన ఒక ప్రకటనలో, అజాజ్ ఇలా అన్నారు: మక్కా తిరునగళ్లో వందకు పైగా దేశాలకు చెందిన పవిత్ర హజ్ ప్రయాణికులు గుమిగూడారు. వారు ప్రభువు యొక్క అతిథులు, మరియు వారు జాతి, రంగు, భాష మరియు దేశాలను దాటుతారబీ ఇవన్నీ సమాన భావనతో మనసులోకి వచ్చాయి. ఇబ్రహీం (అలై) ప్రవక్త సమయంలో, దేవుని ఆరాధన విజయవంతంగా కొనసాగింది. ప్రవక్త ముహమ్మద్ (స) ప్రవక్త ఇబ్రహీం ప్రవక్త యొక్క విధులను పునరుద్ధరించారు, ఇది ప్రవక్త పాలిసీలో పెద్దది. ఈ రోజు 1437 సంవత్సరాలు స్వచ్ఛమైన దివ్యతవంతో స్వచ్ఛమైన రూపంలో జరుగుతోంది, దీనిని ఇండియన్ తిరునాలో బక్రీత్ ఫెస్టివల్ అని పిలుస్తారు, ఇది మన దేశం యొక్క ఐక్యత రూపంలో జరుపుకుంటారు. వాటన్నింటినీ మేము అభినందిస్తామని ఆయన ఈ ప్రకటనలో తెలిపారు.

## ఇంటర్ ఇంప్రూవ్మెంట్ ఫలితాల్లో శ్రీ మదనపల్లె జూనియర్ కళాశాల ప్రభంజనం


- రాష్ట్రస్థాయి మార్కులతో మెరిసిన విద్యార్థులు
- హార్షం వ్యక్తం చేసిన కరస్పాండెంట్ ఎస్. మహేశ్వర్ రెడ్డి



మదనపల్లె, న్యూస్ : ఇంటర్మీడియట్ ఇంప్రూవ్మెంట్ ఫలితాల్లో శ్రీ మదనపల్లె జూనియర్ కళాశాల విద్యార్థులు ప్రభంజనం సృష్టించారు. ఈ సందర్భంగా కళాశాల కరస్పాండెంట్ ఎస్. మహేశ్వర్ రెడ్డి మాట్లాడుతూ శనివారం రాష్ట్ర ప్రభుత్వం విడుదల చేసిన ఫలితాల్లో మొదటి సంవత్సరం ఎంపీసీలో 470 మార్కులకుగాను పి. గంగోత్రి 466 (స్టేట్ సెకండ్), బి. దక్షిత్ 465, కె. భానుతేజ 465, ఎస్. ఎం. డి సిద్దిఖ్ 465లతో (స్టేట్ థర్డ్), బి. జయ హర్షిత్ 464 (స్టేట్ ఫోర్త్), పి. సోమశేఖర్ 463, జి. మోహన్ తేజ 463 మార్కులతో రాష్ట్రస్థాయిలో ఐదోస్థానం చేసుకున్నారున్నారు. అదేవిధంగా బైజీసీలో 440 మార్కులకుగాను కె. అనీషా 428, ఎం. పద్మప్రియ 428, కె. ఎస్. ప్రియ 421 మార్కులు సీఈసీలో 500 మార్కులకు కె. రెడ్డి భాను 460 సాధించి సత్కాచార్యులైనారు. 95 శాతం మంది విద్యార్థులు ఉత్తీర్ణత సాధించడం గర్వంగా ఉందన్నారు. సాధారణ విద్యార్థులచే అసాధారణ ఫలితాలు సాధించడం మా కళాశాల ప్రత్యేకత అన్నారు. ప్రతి ఏడాది తమ కళాశాల విద్యార్థులు రాష్ట్రస్థాయి, జిల్లాస్థాయి స్థాయిలకు సాధిస్తున్నారని ఇందుకు ద్విత్వీయ సంవత్సరం ఎంకేసీలో 1000 మార్కులకుగాను జి. యక్షిత 979 మార్కులు సాధించి రాష్ట్ర ప్రభుత్వం ప్రకటించిన ప్రతిభ అవార్డుకు ఎంపిక కావడమే నిదర్శనమన్నారు. విద్యార్థుల కఠోర శ్రమ, అధ్యాపకుల కృషి, తల్లిదండ్రుల సహకారం ఎంతో ఉందన్నారు. ఇదే స్ఫూర్తితో మున్ముందు మరింత మెరుగైన ఫలితాలు సాధిస్తామని ఆయన ధీమా వ్యక్తం చేశారు. ప్రస్తుతం కళాశాలలో అడ్మిషన్లు జరుగుతున్నాయని పదవ తరగతి-2025 ఫలితాలలో ఉత్తీర్ణత సాధించిన విద్యార్థుల తల్లిదండ్రులు వారి పిల్లలను మా కళాశాలలో చేర్పించి బంగారు భవిష్యత్తుకు బాటలు వేయాలని సూచించారు. మరిన్ని వివరాలకు కళాశాల కార్యాలయాన్ని సంప్రదించాలని ఆయన కోరారు.

## పది రూపాయల వైద్యుడు రత్తినం కన్నుమూత

అన్నా సగర్ న్యూస్: తంజావూరు జిల్లా పట్టుకోట్టైలో పది రూపాయలకు ప్రజలకు వైద్యం చేసిన డాక్టర్ రత్తినం ఈరోజు వృద్ధాప్యం కారణంగా మృతి చెందారు. ఆయన వయసు 96. రత్తినం పట్టుకోట్టైలోని శ్రీనివాసపురం ప్రాంతంలో నివసించారు. ఆయన భార్య రాజలక్ష్మి. వారికి ఒక కుమారుడు, ముగ్గురు కుమార్తెలు ఉన్నారు. 1929లో జన్మించిన రత్తినం గారు, 1959లో తన వైద్య వృత్తిని ప్రారంభించారు. ఆ సమయంలో రూ. 2కి ప్రజలకు చికిత్స చేశారు. అనంతరం రూ. 10కి వైద్యం అందించారు. దీనివల్ల ఆయన “పది రూపాయల వైద్యుడు”గా ప్రసిద్ధి చెందారు. చివరి వరకు రుసుము పెంచకుండా ప్రజలకు సేవలందిస్తూ మానవతావాదిగా నిలిచారు. ఆయన మృతి పట్టుకోట్టై ప్రజలను తీవ్ర విషాదంలో ముంచింది. ఆయన మృతదేహాన్ని రేపు (జూన్ 8) ఖననం చేయనున్నారు. దినకరన్, వెల్మూరుగన్ వంటి రాజకీయ నాయకులు ఆయన మృతిపట్ల సంతాపం తెలిపారు.



## మురుగన్ మహానాడుకు సన్నాహాలు



విల్లివాకం న్యూస్: ఆధ్యాత్మికతను ప్రోత్సహించడానికి మురుగన్ సదస్సును నిర్వహిస్తున్నట్లు తమిళిసై సౌందరరాజన్ పేర్కొన్నారు. హిందూ ముస్లిం తరపున 22వ తేదీన మధురై జిల్లాలో మురుగన్ మహానాడు జరగనుంది. దీనికి సంబంధించిన సన్నాహాలు ముమ్మరంగా జరుగుతున్నాయి. ఉత్తరప్రదేశ్ ముఖ్యమంత్రి యోగి ఆదిత్యనాథ్, ఆంధ్రప్రదేశ్ ఉప ముఖ్యమంత్రి పవన్ కళ్యాణ్, కేంద్ర మంత్రులు, బిజెపి జాతీయ నాయకులు మరియు అనేక మంది ఈ సమావేశానికి హాజరుకానున్నారు. ఈ సమావేశం పెద్ద మార్పు తీసుకువస్తుందని కేంద్ర మంత్రి ఎల్. మురుగన్ అన్నారు. అదే సమయంలో, హిందూ మత మరియు దేవదాయ శాఖ మంత్రి శేఖర్ బాబు ఈ సమావేశాన్ని సన్మానుల సమావేశంగా వివరించారు. ఈ పరిస్థితిలో, బిజెపి రాష్ట్ర అధ్యక్షురాలు, మాజీ అధ్యక్షురాలు తమిళిసై సౌందరరాజన్ శనివారం మధురైలో మీడియాతో మాట్లాడారు. ఆమె మాట్లాడుతూ, “మురుగన్ సదస్సును భక్తితో నిర్వహించబోతున్నాం. కానీ మంత్రి శేఖర్ బాబు, మరికొందరు మురుగన్ సదస్సును భయంతో చూస్తున్నారు. ప్రజలకు మంచి చేయడానికి, ఆధ్యాత్మికతను పెంపొందించడానికి మేము ఈ సదస్సును నిర్వహిస్తున్నాము.” అన్నారు.

## నిస్సార్ అమ్మడుని కలిసిన రఘునాథ్ రెడ్డి, ఆవుల మల్లికార్జున

- పుష్పగుచ్ఛం అందజేసి బక్రీద్ శుభాకాంక్షలు తెలిపిన వైఎస్సీ నాయకులు



మదనపల్లె, న్యూస్ : బక్రీద్ పర్వదినాన్ని పురస్కరించుకొని శనివారం వైఎస్ఆర్ఎస్ సీనియర్ నాయకులు రఘునాథ్ రెడ్డి, ఏపీవైజిఎస్ఎస్ఎస్ అధ్యక్షుడు ఆవుల మల్లికార్జునలు నియోజకవర్గ వైకాపా సమన్వయకర్త నిస్సార్ అమ్మడును ఆయన నివాసంలో మర్యాదపూర్వకంగా కలిసి పుష్పగుచ్ఛం అందజేసి శుభాకాంక్షలు తెలిపారు. ఇందులో భాగంగా వీరిని నిస్సార్ అమ్మద్ ఎంతో ఆప్యాయంగా పలకరించారు. ఈ సందర్భంగా ఆయన మాట్లాడుతూ అల్లా కృపాకటాక్షాలతో వర్షాలు సమృద్ధిగా కురిసి

నియోజకవర్గం సుభిక్షంగా ఉండాలన్నారు. అనంతరం రఘునాథ్ రెడ్డి, ఆవుల మల్లికార్జున మాట్లాడుతూ అల్లా దయతో వైఎస్ఆర్ఎస్ ఐలోపేతం కావాలని, నిస్సార్ అమ్మద్ నాయకత్వంలో దిగ్విజయంగా ముందుకు సాగాలన్నారు. ఇప్పటికే నియోజకవర్గ ప్రజలతో నిస్సార్ అమ్మద్ మమేక మయ్యారని, నాయకులు, కార్యకర్తల కుటుంబాల్లో జరిగే శుభకార్యాలకు హాజరై వైఎస్ఆర్ సీపీలో ఆత్మస్థైర్యాన్ని నింపుతున్నారని కొనియాడారు. 2029లో మదనపల్లె ఎమ్మెల్యేగా నిస్సార్ అమ్మ ది. పిపీ ముఖ్యమంత్రిగా మరోసారి జగన్మోహన్ రెడ్డి విజయం సాధించడం ఖాయమని ధీమా వ్యక్తం చేశారు.

## మత రాజకీయాలకు మోసపోరు : తిరుమావళవన్



విల్లివాకం న్యూస్: తమిళనాడు ప్రజలు మత రాజకీయాలకు మోసపోరని తిరుమావళవన్ అన్నారు. హిందూ డ్రాఫ్ట్ తరపున 22వ తేదీన మధురై జిల్లాలో మురుగ భక్తుల సమావేశం జరగనుంది. దీనికి సంబంధించిన సన్నాహాలు ముమ్మరంగా జరుగుతున్నాయి. ఈ సందర్భంలో,

తమిళనాడు లిబరేషన్ ట్రైగర్స్ నాయకుడు తిరుమావళవన్ చెన్నై విమానాశ్రయంలో విలేకరులతో దీని గురించి మాట్లాడారు. “బీజేపీ తన మత రాజకీయాలను ఒక రాష్ట్రం నుండి మరొక రాష్ట్రానికి మారుస్తుంది. ఉత్తర భారతదేశంలో, పశ్చిమ బెంగాల్ లో వారు రాముడు మరియు వినాయకుడితో రాజకీయాలు చేస్తారు, వారు తమిళనాడులో మురుగన్ తో రాజకీయాలు చేస్తారు. ఇతర రాష్ట్రాల్లోని ప్రజలు మత రాజకీయాలతో మోసపోయినట్లుగా, తమిళనాడు ప్రజలు మరియు తమిళ దేవుడు మురుగన్ మత రాజకీయాలకు మోసపోరు.” అన్నారు. మతతత్వాన్ని తరిమికొట్టగల మురుగన్, 2026 ఎన్నికలలో తమిళనాడులో సన్మానులకు స్థానం లేకుండా చూస్తాడు. వారు ఏ సమావేశం నిర్వహించినా, తమిళనాడులో ఫలితం ఉండదన్నారు.

## కలంపాక్కు జీర్ణస్థితికి ప్రభుత్వ నిర్లక్ష్యం: ఎడప్పాడి

అన్నా సగర్ న్యూస్: ఎలపిడిఎంకె జనరల్ సెక్రటరీ ఎడప్పాడి పళనిస్వామి తన ౪-సైట్ (హార్వపు ట్విట్టర్) పోస్ట్లో వ్యాఖ్యానించారు: “కలంపాక్కు అసమర్థ పరిపాలనకు నిదర్శనం!” చివరి 3 రోజులుగా చెన్నై నుంచి స్వస్థలాలకు వెళ్ళే ప్రజలు కలంపాక్కు బస్ స్టాండ్ లో తగిన బస్సు సౌకర్యాలలేక తీవ్ర ఇబ్బందులు ఎదుర్కొంటున్నారని ఆయన తెలిపారు. డీఎంకే ప్రభుత్వం ప్రణాళిక లేకుండానే ఈ బస్ స్టాండ్ ను ప్రారంభించి ప్రజలకు ఇబ్బందులు కలిగించిందని విమర్శించారు. కనీసం ప్రారంభించిన తర్వాత సరైన ఏర్పాట్లు చేస్తారని ఆశించామన్నా, అది కూడా జరగలేదని ఎద్దేవా చేశారు. బక్రీద్, ముహూర్త వారాంతంలో ప్రజలు అధిక సంఖ్యలో ప్రయాణిస్తారని ప్రభుత్వానికి ముందే తెలుసు కదా? అయినా సరైన ఏర్పాట్లు చేయకపోవడం స్టాలిన్ మోడల్ ప్రభుత్వ విఫలతకే నిదర్శనమన్నారు. ప్రజలు తమ స్వస్థలాలకు వెళ్తుండగా ఇబ్బందులు పడటం దురదృష్టకరమని పేర్కొంటూ, బస్సు సర్వీసులు సజావుగా నడిచేలా చర్యలు తీసుకోవాలని డీఎంకే ప్రభుత్వాన్ని కోరారు.





# నూతన డిఎస్పీ కార్యాలయాన్ని ప్రారంభించిన మంత్రి బీసీ, ఎమ్మెల్యే కోట్ల, ఐపీ సీడ్ చైర్మన్ ధర్మవరం



డోన్ ప్రతినిధి, జూన్ 7: డోన్ పట్టణంలో రూ. 25 లక్షలతో నిర్మించిన పోలీస్ సబ్ డివిజన్ కార్యాలయాన్ని స్థానిక శాసనసభ్యులు కోట్ల జయ సూర్యప్రకాష్ రెడ్డి, పోలీస్ ఉన్నతాధికారులతో కలిసి ప్రారంభించిన రాష్ట్ర రోడ్డు మరియు భవనాలు, పెట్టుబడులు, మౌలిక సదుపాయాల శాఖ మంత్రి బీసీ జనార్ధన్ రెడ్డి, ఈ కార్యక్రమానికి విచ్చేసిన మంత్రికి ఘన స్వాగతం పలికిన పోలీస్ ఉన్నతాధికారులు, స్థానిక కూటమి నేతలు, పోలీస్ సబ్ డివిజన్ కార్యాలయం ప్రారంభోత్సవం అనంతరం, పోలీస్ శాఖకు కేటాయించిన డ్రోన్ ను పరిశీలించిన మంత్రి బీసీ జనార్ధన్ రెడ్డి, ఈ సందర్భంగా డ్రోన్ పనితీరును మంత్రికి ఆఫర్ లో చేసిన వివరించిన పోలీసులు, ఈ డ్రోన్ కోసం తన సొంత నిధులు రూ. 5.50 లక్షలు ఇచ్చిన మంత్రి బీసీ జనార్ధన్ రెడ్డి, ఈ కార్యక్రమంలో మంత్రితో పాటు పాల్గొన్న డోన్ ఎమ్మెల్యే కోట్ల జయ సూర్య ప్రకాష్ రెడ్డి, ఐపీ సీడ్స్ కార్పొరేషన్ చైర్మన్ ధర్మవరం సుబ్బారెడ్డి, మాజీ ఎమ్మెల్యే కోట్ల సుజాతమ్మ, రాయలసీమ రేంజ్



డివిజన్ డాక్టర్ కోయ ప్రవీణ్, సంద్యాల జిల్లా ఎస్పీ అదిరాజ్ సింగ్ రాణా, డోన్ అర్దీవో నరసింహులు, డోన్ డీఎస్పీ శ్రీనివాసులు, ఎస్పీఐ సీఐ మోహన్ రెడ్డి, డోన్ అర్బన్ సీఐ ఇంటియాజ్ బాషా, డోన్ రూరల్ సీఐ సీఎం రాకేష్, బనగానపల్లె సీఐ ప్రవీణ్ కుమార్, బేతంచెర్ల టౌన్ సీఐ వెంకటేశ్వర్లు, బేతంచెర్ల రూరల్ సీఐ మంజునాథ్, ప్యాపలి సీఐ వెంకటరామిరెడ్డి, డోన్ అర్బన్ ఎస్పీలు శరత్ కుమార్ రెడ్డి, సరేంద్ర కుమార్, డోన్ రూరల్ ఎస్పీ మమత, ఆర్ . బీ డీఈ ప్రసాద్ రెడ్డి, పంచాయతీ రాజ్ డీఈ గంగాధర్, ఆర్.బి ఎఈ శ్రీవారి, .పంచాయతీ రాజ్ ఎఈ నారాయణ మరియు తదితరులు పాల్గొన్నారు. అనంతరం స్థానిక ఆర్ అండ్ గెస్ట్ హౌస్ లో పోలీస్ ఉన్నత అధికారులతో కలిసి ప్రెస్ మీట్ లో పాల్గొన్న మంత్రి బీ సీ జనార్ధన్ రెడ్డి, ఈ సందర్భంగా మంత్రి మాట్లాడుతూ... సిఎన్ఆర్ నిధులతో డోన్ సబ్ డివిజన్ కార్యాలయంలో నూతన భవనాన్ని పోలీసు సిబ్బంది, అధికారులు

ఏర్పాటు చేయడం అనంతరం, కంటికి రెప్పలా ప్రజలను అనునిత్యం కాపాడుతూ తమ యోగక్షేమాలు కూడా మర్చిపోయే డిపార్ట్మెంట్.. పోలీస్ శాఖ అని చెప్పడానికి గర్వంగా ఉంది. కూటమి ప్రభుత్వం అధికారంలోకి వచ్చాక పోలీస్ శాఖలో విప్లవాత్మక సంస్కరణలు తీసుకొచ్చాం, ఏదైనా అవాంఛనీయ సంఘటనలు, సభలు, సమావేశాలు, ట్రాఫిక్ వంటి సమస్యలను డ్రోన్ ల ద్వారా పరిష్కరిస్తున్నాం, చిన్న వీధులు, స్ట్రీట్ లలో నేరస్థులను పట్టుకోవడానికి కూడా డ్రోన్స్ ఎంతగానో ఉపయోగపడతాయి, సి ఎస్ ఆర్ కింద చాలా మంది దాతలు ముందుకు వచ్చి సహకరిస్తున్న నేపథ్యంలో తాను కూడా తన సొంత నిధుల నుంచి రూ. 5.50 లక్షలతో డ్రోన్ ఇవ్వడం జరిగిందన్నారు. గత ప్రభుత్వంలో కక్ష సాధింపులకు పోలీస్ శాఖను వాడుకుంటే నేడు నిష్పక్షపాతంగా పనిచేస్తున్నారన్నారు, సామాన్యుడికి అన్యాయం జరగని ప్రజా పరిపాలన అందించాలని తరచుగా గౌరవ ముఖ్యమంత్రి చెబుతారు, గతంలో ముఖ్యమంత్రిగా చంద్రబాబు నాయుడు తమ పర భేదాలు లేకుండా ఫ్యాక్షన్ నిజాన్ని నిర్మూలించారన్నారు. గతంలో ప్యాక్షనిస్టులుగా ఉన్నవాళ్లు నేడు ప్రశాంత, విలాసవంతమైన జీవితం గడుపుతున్నారంటే దానికి కారణం నాడు చంద్రబాబు తీసుకున్న నిర్ణయాలే కలిసే నిర్ణయాలే, చంద్రబాబు, పోలీసుల సహకారంతో సీమలో ఫ్యాక్షనిజం పూర్తిగా నిర్మూలించాం, మళ్లీ వైసిపి అధికారంలోకి వచ్చి గ్రామాల్లో ప్రజలను రెచ్చగొట్టి విధ్వంసం సృష్టించి సర్వనాశనం చేసింది. కూటమి ప్రభుత్వంలో గత ఏడాదికాలంగా ప్రజలు ప్రశాంతంగా బతికేలా పనిచేస్తున్న పోలీసులు పని చేస్తున్నారని చెప్పడానికి గర్వంగా ఉంది మంత్రి బీసీ జనార్ధన్ రెడ్డి అన్నారు.



## తమిళనాడులో విచ్చిన్నమైన శాంతిభద్రతలు : హెచ్. రాజా

విభిషాకం స్వ్యాసే: తమిళనాడులో శాంతిభద్రతలు విచ్చిన్నమయ్యాయని, ప్రభుత్వంలో ప్రతిదానిలోనూ అవినీతి జరుగుతోందని హెచ్. రాజా అన్నారు. బిజెపి సీనియర్ నాయకుడు హెచ్. రాజా పుదుచ్చేరిలో విలేకరులకు ఇంటర్వ్యూ ఇచ్చారు. ఆయన మాట్లాడుతూ, రాజీయే 2026 ఎన్నికల్లో అరాచక పాలన అంతమవుతుంది. వారు హిందూ వ్యతిరేక శక్తులను ఇంటికి పంపుతారు. తమిళనాడులో శాంతిభద్రతలు విచ్చిన్నమయ్యాయి. ప్రస్తుత ప్రభుత్వంలో అవినీతి విపరీతంగా పెరిగిపోయింది. అమిత షా తమిళనాడుకు వచ్చినప్పుడు మాత్రమే మార్పు వస్తుంది, ఇప్పుడు అమిత షా పర్యటన మార్పు తెస్తుంది. మురుగన్ సమావేశానికి అనుమతి ఇవ్వకపోతే, కోర్టును ఆశ్రయించి సమావేశం నిర్వహించడానికి అనుమతి పొందుతాము. కమల్ హాసన్ ఒక ఎంపీ సీటు కోసం టార్గెట్లను తాకట్టు పెట్టారని విమర్శించారు.

## ప్రమాదవశాత్తు ట్రాక్టర్

### కిందపడి యువకుడు మృతి

దుద్రపరం, ప్రతి నిధి: ప్రమాదవశాత్తు ట్రాక్టర్ క్రిందపడి యువకుడు మృతి చెందినట్లు గ్రామస్థులు తెలిపారు. గ్రామస్థులు వివరాల మేరకు రుద్రపరం మండలం ఆలమూరు గ్రామానికి చెందిన శేఖర్, విజయలక్ష్మి కుమారుడు చంద్ర (22) తన సొంత ట్రాక్టర్ ను శుభ్రం చేస్తుండగా ప్రమాదవశాత్తు ట్రాక్టర్ పైభాగం నుంచి దొర్లుతూ మీద పడడంతో తీవ్రంగా గాయపడ్డారన్నారు. దీంతో అతన్ని చికిత్స నిమిత్తం కర్నూలు ప్రభుత్వ ఆసుపత్రికి తరలిస్తుండగా మార్గ మధ్యలో మృతి చెందినట్లు గ్రామస్థులు తెలిపారు.

## వికసిత కృషి సంకల్ప

### అభియాన్ కార్యక్రమం

సిరివెళ్ల ప్రతినిధి: సిరివెళ్ల మండలం బోయల కుంట్ల, గుండంపాడు, గంగ వరం గ్రామాలలో కృషి విజ్ఞాన కేంద్రం యాగంట్ల పల్లి శాస్త్రవేత్తల ఆధ్వర్యంలో వికసిత కృషి సంకల్ప అభియాన్ కార్యక్రమం నిర్వహించడం జరిగింది. ఈ సందర్భంగా జాతీయ చిరు ధాన్యాల పరిశోధన సంస్థ శాస్త్రవేత్తలు డాక్టర్ వెంకటేశ్వర్లు మాట్లాడుతూ వివిధ పంటలలో యాజమాన్య పద్ధతులు గురించి వివరించారు. భూసార ఆధారిత ఎరువుల యాజమాన్యం, ప్రస్తుతం పంటల్లో వేయాలైన ఎరువుల మొత్తాను, విత్తన శుద్ధి అవశ్యకతను వివరించారు. జాతీయ చిరుధాన్యాల పరిశోధన సంస్థ శాస్త్రవేత్తలు డాక్టర్ వెంకటేశ్వర్లు, కృషి విజ్ఞాన కేంద్రం యాగంట్ల పల్లి శాస్త్రవేత్తలు కృష్ణమూర్తి మరియు ఆదినారాయణ , డిడిఏ చెన్నయ్య, మండల వ్యవ సాయ అధికారి సుధాకర్ , జిల్లా వన రుల కేంద్రం ఏవో చంద్రశేఖర్ , ఉద్యాన శాఖ అధికారి దివ్య ఆత్మ ఏటీఎం హరిబాబు ఆ గ్రామాల రైతులు పాల్గొన్నారు.



# డోన్ కేంద్రీయ విద్యాలయంలో అడ్మిషన్లు ఈ విద్యా సంవత్సరం ప్రారంభించాలి



## ● డోన్ లో మంత్రి బీసీ, కోట్లకు వినతి పత్రం

### అందించిన విద్యార్థి సంఘాల నాయకులు

డోన్ ప్రతినిధి, జూన్ 7: ఆంధ్రప్రదేశ్ రాష్ట్ర మంత్రివర్గులు బీసీ జనార్ధన్ రెడ్డి, డోన్ శాసనసభ్యులు కోట్ల జయ సూర్య ప్రకాష్ రెడ్డి గారికి, విద్యార్థి సంఘాల జె ఏ సి వినతి పత్రం అందించారు. ఈ సందర్భంగా బహుజన్ స్టూడెంట్ ఫెడరేషన్ బిఎన్ఎస్ మహాజన స్టూడెంట్ ఫెడరేషన్ రాష్ట్ర అధ్యక్షులు కొత్తకోట విజయభాస్కర్ రాష్ట్ర కార్యదర్శి ఆవులదొడ్డి శివన్న మాట్లాడుతూ డోన్ లోని కేంద్రీయ విద్యాలయంలో 2025-26 విద్యా సంవత్సరానికి అడ్మిషన్ కోసం నోటిఫికేషన్ కోసం కేంద్రీయ విద్యాలయం డోన్ కు శాంక్షన్ అయ్యి మూడు సంవత్సరాలు కావస్తున్న అడ్మిషన్లు కోసం నోటిఫికేషన్ విడుదల చేయకపోవడం చాలా బాధాకరం అని వారు అన్నారు ఆదేవిధంగా ఈ విద్యాసంస్థరం డోన్ ప్రభుత్వ బడిబ కళాశాల యందు తరగతులను ప్రారంభిస్తామని చెప్పి ప్రతి సంవత్సరం రెండు వందల మంది విద్యార్థుల ఆశలు



అడియాసలవుతున్నాయని వారు ఆవేదన వ్యక్తం చేస్తున్నారు. డోన్ లో ఈ విద్యా సంవత్సరానికి 2025-26 నోటిఫికేషన్ కోసం ప్రజలు ఆసక్తిగా ఎదురుచూస్తున్నారు. కేంద్రీయ విద్యాలయం డ్రిస్టిఫైడ్ గారు డోన్ లోని ప్రభుత్వ ఐ.టి.ఐ లో తాత్కాలిక తరగతులను తక్షణమే ప్రారంభించేలా చర్యలు తీసుకోవాలని వారు కోరారు. ఇప్పటికే కేంద్ర రాష్ట్ర ప్రభుత్వాల, అధికారుల సమన్వయ లోపంతో రెండు విద్యా సంవత్సరాలు వృధాగా గడిచిపోయాయి. 2025-26 మూడవ విద్యా సంవత్సరం అయినా ప్రారంభిస్తారని డోన్ ప్రజలు ఎన్నో ఆశలు పెట్టుకున్నారు. ఈ విద్యా సంవత్సరం మొదలు కావడానికి చాలా తక్కువ సమయం కేవలం కొన్ని రోజులు మాత్రమే ఉందని, డోన్ ప్రజలు ఆందోళన

చెందుతున్నారు, దయచేసి ఈ విద్యా సంవత్సరం నష్ట పోకుండా చూడాలని. లేకపోతే ఎంతో మంది పిల్లలు కోలుకోలేని నష్టాన్ని పొందుతారు. ముఖ్యంగా కేంద్రీయ విద్యాలయములో ప్రవేశాలు జరిగితే 1వ తరగతి నుంచి 5వ తరగతి వరకు ప్రతి తరగతికి 40 మంది విద్యార్థుల ను తీసుకుంటే దాదాపుగా 200మంది విద్యార్థులకు ప్రయోజనం

చేకూరుతుందని, ఒక వేల ప్రవేశాలు జరగకుంటే 200 మంది విద్యార్థులు నష్టపోతారు కావున అధికారుల సమన్వయ తో ముందుగా తాత్కాలిక భవనములో నడపాలని, వెంటనే డోన్ ఎమ్మెల్యే, మంత్రి, తమరు స్పందించి సమస్యను పరిష్కరించడానికి సంబంధిత అధికారుల కు ఆదేశాలు ఇవ్వాలని కోరుతున్నాము. ఈ కార్యక్రమం లో బహుజన్ స్టూడెంట్ ఫెడరేషన్ బిఎన్ఎస్ మహాజన స్టూడెంట్ ఫెడరేషన్ రాష్ట్ర అధ్యక్షులు కొత్తకోట విజయభాస్కర్, రాష్ట్ర కార్యదర్శి ఆవులదొడ్డి శివన్న విద్యార్థి సంఘాల నాయకులు వై చిరంజీవి జయరాం రమికుమార్ సురేష్ మనోజ్ తదితరులు పాల్గొన్నారు.

# వైఫల్యాలను కప్పిపుచ్చుకునేందుకు స్టాలిన్ ప్రయత్నాలు : ఎల్. మురుగన్



విభిషాకం స్వ్యాసే: తన పాలన వైఫల్యాలను కప్పిపుచ్చుకునేందుకు ఎంకే స్టాలిన్ నియోజకవర్గ పునర్విభజన అంశాన్ని లేవనెత్తుతున్నారని ఎల్. మురుగన్ అన్నారు. కోయంబత్తూరు విమానాశ్రయంలో కేంద్ర మంత్రి ఎల్. మురుగన్ విలేకరులకు ఇంటర్వ్యూ ఇచ్చారు. ఆయన మాట్లాడుతూ, తమిళనాడు ముఖ్యమంత్రి ఎం.కె. స్టాలిన్ తన పాలన వైఫల్యాలను కప్పిపుచ్చుకునేందుకు నియోజకవర్గాల పునర్విభజన అంశాన్ని లేవనెత్తుతున్నారు. తమిళనాడులోని డీఎంకే ప్రభుత్వ హయాంలో టాస్కాక్ కుంభకోణం సహా అనేక అవినీతి కేసులు జరిగాయి. ఈ వైఫల్యాలను కప్పిపుచ్చుకోవడానికి కేంద్ర ప్రభుత్వాన్ని నిందించడం ఆయనకు అలవాటుగా మారింది. బీహార్ మరియు తెలంగాణలో ఇప్పటికే కులాల వారీగా జనాభా లెక్కలు జరిగాయి. తమిళనాడులో ఎంకే స్టాలిన్ కు జనాభా లెక్కలు నిర్వహించే ఉద్దేశ్యం లేదు. కానీ ప్రధానమంత్రి సరేంద్ర మోడి భారతదేశం అంతటా కులాల వారీగా జనాభా లెక్కలు నిర్వహిస్తామని ప్రకటించారు. ప్రధానమంత్రి మోడి సామాజిక న్యాయం యొక్క నిజమైన నాయకుడు. ప్రధానమంత్రి మోడి దీనిని స్పష్టంగా చెప్పారు. ఎవరికీ లేదా ఏ రాష్ట్రానికి వక్షపాతం లేకుండా నియోజకవర్గాలను పునర్వ్యవస్థీకరిస్తామని ఆయన చెప్పారన్నారు.

# Work From Home

## PART TIME / FULL TIME

రోజుకు 2 నుండి 3 గంటలు పని చేస్తూ  
నెలకు 15 వేల నుండి 25 వేల వరకు  
సంపాదించవచ్చు ఎటువంటి అనుభవం అవసరం లేదు

**No Joining Fee**  
**No Marketing**  
**No Targets**  
**No Field Work**  
**No Door to Door Sales**

10వ తరగతి, ఇంటర్, పదైన డిగ్రీ, హౌస్ వైఫ్స్, నిరుద్యోగులు  
18 సం॥రాలు పైబడిన వాళ్ళు  
మరింత సమాచారం కోసం  
ఈ క్రింది నెంబర్ కు Hi అని మెసేజ్  
WhatsApp చేయండి

జీవితం మీదే... నిర్ణయం మీదే... **7639915175**